



புதன்கிழமை 09-10-2024

மெரினாவும் மகாமகமும்!

எங்காவது பிணம் விழாறா, அதை வைத்து ஆட்சியைக் குறை சொல்ல வழி பிறக்காதா என்று அலையும் ஜென்மங்களும் இருக்கத்தான் செய்கின்றன.

சென்னையில் நடைபெற்ற விமானப் படை சாசக நிகழ்வை நடத்தியது இந்திய விமானப் படை. இதற்கு அவர்கள் கேட்டதை விட அதிகப்படியான பாதுகாப்பு ஏற்பாடுகளைச் செய்து கொடுத்தது தமிழ்நாடு அரசு. திரண்ட கூட்டம் என்பது 15 லட்சம் பேருக்கு மேல். மிக்கக்ருமையான வெயில் காரணமாக 5 பேர் உயிரிழந்திருக்கிறார்கள். வெயில் காரணமாக ஏற்பட்ட நீர்ச் சத்து குறைபாடு காரணமாக இந்த உயிரிழப்புகள் நடந்துள்ளன என்பதை மருத்துவர்களே ஒப்புக் கொண்டுள்ளார்கள்.

அக்டோபர் 6 ஆம் தேதி இருந்த வெயிலின் தாக்கம் குறித்து 'புவுலகின் நண்பர்கள்' அமைப்பு வெளியிட்டுள்ள அறிக்கையைப் படித்தாலே பதற்றம் ஏற்படுகிறது.

“அக்டோபர் 6 ஆம் தேதியன்று சென்னை நுங்கம்பாக்கத்தில் பதிவான அதிகபட்ச வெப்பநிலை 34.3 C ஆகும். வெய்யிலின் தாக்கம் அதிகம் இருந்ததிற்கு முக்கிய காரணம் Wet Bulb Temperature. அதாவது வெயிலுடன் அத்தீத ஈரப்பதமும் சேரும்பொழுது அது உடம்பில் வெயிலின் தாக்கத்தை அதிகரிக்கிறது.

அக்டோபர் 6 ஆம் தேதியன்று சென்னையின் வெப்பநிலை 34.3C, காற்றின் ஈரப்பதம் 73% ஆகவும் இருந்துள்ளது. இதை வைத்துப் பார்த்தால் சென்னையில் wet bulb temperature 30.1C ஆகும். 10 லட்சம் மக்கள் ஒரே இடத்தில் கூடி இருந்ததின் விளைவாக local Heat island effect காரணமாக மெரினா பகுதியின் வெப்பநிலை இன்னும் 2C உயர்ந்து இருந்திருக்கலாம்.

Wet Bulb Temperature 32C இருக்கும்போது ஆரோக்கியமான மனிதர்கள்கூட அந்த வெயிலை 6 மணி நேரம் மேல் தாங்க முடியாது என்கிறார்கள் அறிவியலாளர்கள். ஏற்கனவே உடல் பலவீனமானவர்கள் சில மணி நேரத்திலே சுருண்டு விழுந்திருக்கக் கூடும். மெரினாவில் இன்று நடந்திருக்கும் இந்த துன்ப நிகழ்வு நமக்கு Wet Bulb Temperature னால் வரும் காலங்களில் தமிழ்நாட்டிற்கு ஏற்படப் போகும் பாதிப்புகளுக்கான எச்சரிக்கை மணி”

- என்று சொல்லி இருக்கிறார்கள் 'புவுலகின் நண்பர்கள்' அமைப்பு. இதையெல்லாம் புரிந்து கொள்ளும் தன்மை இல்லாதவர்தான் எதிர்க்கட்சித் தலைவர் பழனிசாமி. 'அரசின் அலட்சியப் போக்கே காரணம்' என்று அவரது வழக்கமான வாய்ச் சவடாலை அடித்துள்ளார் அவர்.

இந்திய விமானப்படை கேட்ட அனைத்து வசதிகளையும் தமிழ்நாடு அரசு செய்து கொடுத்தது. தலைமைச் செயலாளர் தலைமையில் இரண்டு முறை ஒருங்கிணைப்புக் கூட்டம் நடந்துள்ளது. நூற்றுக்கணக்கான மருத்துவக் குழுக்கள் தயார் நிலையில் இருந்தது. 40 ஆம்புலென்ஸ்கள் அங்கே நிறுத்தி வைக்கப்பட்டு இருந்தது. ராஜீவ் காந்தி மருத்துவமனையில் 65 மருத்துவர்களும், 100 படுக்கைகளும், 20 தீவிர சிகிச்சை படுக்கைகளும் தயார்நிலையில் இருந்தது. சென்னையில் உள்ள அனைத்து மருத்துவமனைகளுக்கும் முன்கூட்டியே தகவல்கள் தெரிவிக்கப்பட்டு சுமார் 4000 படுக்கைகள் தயார் நிலையில் வைத்திருந்ததாக மக்கள் நல்வாழ்வுத் துறை அமைச்சர் மா.சுப்பிரமணியம் சொல்லி இருக்கிறார்.

வெயிலின் தாக்கம் காரணமாக அங்கேயே மரணமுற்றுள்ளார்கள் நால்வர். ஒருவர் மட்டும் மருத்துவமனைக்கு வந்து உயிரிழந்துள்ளார். இதை வைத்து அரசியல் லாபம் தேடப் பார்க்கிறார் பழனிசாமி. கூட்ட நெரிசல் காரணமாகவோ, அலட்சியம் காரணமாகவோ இந்த உயிரிழப்புகள் ஏற்படவில்லை என்பதை பழனிசாமி உணர வேண்டும்.

நெரிசல் மரணத்துக்கும், அலட்சிய மரணத்துக்கும், அராஜக மரணத்துக்கும் ஆவன மரணத்துக்கும் தமிழ்நாட்டின் வரலாற்றில் சொல்லத்தக்க மரணங்கள் என்பவை மகாமக மரணங்கள் ஆகும். அம்மா ஜெயலலிதாவும் சின்னம்மா சசிகலாவும் லட்சக்கணக்கான மக்களை ஊருக்குள் உள்ளே விடாமல் காத்திருக்க வைத்து விட்டு ஒருவருக்கொருவர் தண்ணீர் ஊற்றிக் கொண்டிருந்ததன் காரணமாக 43 உயிர்கள் பலியானதை இன்னும் தமிழ்நாடு மறக்கவில்லை.

1992 ஆம் ஆண்டு பிப்ரவரி 18 ஆம் தேதி இத்தகைய கொடூரத்தை ஜெயலலிதா செய்தார். 12 ஆண்டுகளுக்கு ஒருமுறை நடக்கும் நிகழ்ச்சி தான் கும்பகோணம் மகாமகம். அதனால் தமிழ்நாடு முழுவதும் இருந்தும் பக்தர்கள் வந்திருந்தார்கள். அவர்களை ஒழுங்குபடுத்த காவல் துறை திணறிக் கொண்டிருந்தபோது ஜெயலலிதா தனது தோழி சசிகலா வுடன் வந்தார். அவர்களுக்காக தனியாக குளியல் அறை கட்டப்பட்டது. முதலமைச்சர் ஜெயலலிதா வந்து நீராடும் வரை வேறு யாரும் நீராடக் கூடாது என்று தடை போடப்பட்டது. கட்டுக்கடங்காத கூட்டம் தடையை உடைத்து உள்ளே வந்து நீராடத் தொடங்கியது. தனக்கான தனி யறையை பயன்படுத்தாமல் குளத்தின் படிக்கட்டுகளில் அமர்ந்து குளிக்க முடிவெடுத்தார் ஜெயலலிதா. உள்ளே வந்து நீராட முடிவெடுத்து, குளத்தின் மேற்கு பகுதிக்கு வருகிறார் ஜெயலலிதா. இதனால் எந்தப் பகுதிக்கும் செல்ல விடாமல் மக்கள் தடுக்கப் படுகிறார்கள்.

குளத்துக்குள் உள்ளே வந்தவர்களால் வெளியே எந்தப் பக்கமும் போக முடியாத நெருக்கடி நிலை ஏற்பட்டது. உள்ளே இருந்தவர்கள் வெளியேற முடியவில்லை. வெளியில் இருப்பவர்கள் உள்ளே வர முடியவில்லை. மூச்சுத்திணறிக் கொண்டிருந்தார்கள் மக்கள். இரண்டு மணி நேரமாக முதலமைச்சர் ஜெயலலிதா நீராடிய பின் வெளியே வந்தார். காவல் துறை தடியடியைத் தொடங்கி, மக்களை தாக்கத் தொடங்கியது. கூட்ட நெரிசலும், அ.தி.மு.க. போலீஸ் தாக்குதலும் காரணமாக அரசின் கணக்குப்படி 48 உயிர்கள் பலியானார்கள்.

தமிழ்நாடு வரலாற்றில் கருப்பு தினமாக இருக்கிறது மகாமகம் என்பதை மக்கள் மறக்கவில்லை.

சென்னை - கதீட்ரல் சாலையில் - ரூ 46 கோடி செலவில் - பல்வேறு பொழுதுபோக்கு அம்சங்களுடன்

உலகத் தரத்தில் 'கலைஞர் நூற்றாண்டுப் பூங்கா'!

முதல்வர் மு.க.ஸ்டாலின் - பொதுமக்கள் பயன்பாட்டிற்குத் திறந்து வைத்தார்!

சென்னை, அக்.9- முதலமைச்சர் மு.க. ஸ்டாலின் அவர்கள் நேற்று முன்தினம் (7.10.2024) சென்னை, கதீட்ரல் சாலையில் தோட்டக்கலைத் துறையின் 6.09 ஏக்கர் நிலத்தில், 46 கோடி ரூபாய் செலவில் தோட்டக்கலை அருங்காட்சியகம் உள்ளிட்ட பல்வேறு பொழுதுபோக்கு அம்சங்களுடன் நவீன முறையில் அமைக்கப்பட்டுள்ள உலகத்தரத்திலான கலைஞர் நூற்றாண்டு பூங்காவை பொதுமக்கள் பயன்பாட்டிற்காகத் திறந்து வைத்தார்.

அதன் விபரம் வருமாறு :- தமிழ்நாட்டின் இயற்கை சூழலை பாதுகாத்திடவும், வனப்பரப்பை அதிகப்படுத்தும் நோக்கிலும், 2 கோடியே 80 லட்சம் மரக்கன்றுகளை நட்டு பசுமை தமிழ்நாடு இயக்கத்தை தொடங்கி வைத்தது. பள்ளிக்கரணையில் 2.5 ஹெக்டேர் நிலப்பரப்பில் 20 கோடி ரூபாய் மதிப்பீட்டில் அமைக்கப்பட்ட சதுப்புநில சூழலியல் பூங்கா, சென்னை செனாய் நகரில் மெட்ரோ இயங்கல் கட்டுமானத்திற்குப் பின்னர் 18 கோடி ரூபாய் செலவில் மறுசீரமைக்கப்பட்ட திரு. வி.க. பூங்கா, சென்னை கிண்டியில் 30 கோடி ரூபாய் செலவில் புனரமைக்கப்பட்ட கிண்டி சிறுவர் இயற்கை பூங்கா, திருவண்ணாமலை, ஆதி அண்ணாமலை மலையின் அடிவாரத்தில் கலைஞர் நூற்றாண்டு தோட்டக்கலை பூங்கா ஆகிய பூங்காக்கள் திறந்து வைக்கப்பட்டுள்ளதுடன்.

கோயம்புத்தூர், காந்திராம மத்திய சிறைச் சாலை வளாகத்தில் 165 ஏக்கர் பரப்பளவிடையான செம்மொழிப் பூங்கா, சென்னை - புழல், ரெட்டேரி மற்றும் கொளத்தூர் ஏரிக்கரைகளில் புதிய பூங்காக்கள் அமைத்து ஏரிக்கரைகளை மேம்படுத்தும் பணிகள், ஏற்காடு மற்றும் மாதவரம் பூங்காக்களை தலா ரூ.5 கோடி மதிப்பீட்டில் மேம்படுத்தும் பணிகளுக்கு அடிக்கல் நாட்டப்பட்டு, அங்கு பணிகள் துரிதமாக நடைபெற்று வருகின்றன.

இவைமட்டுமின்றி பெருநகர சென்னை மாநகராட்சி, நகராட்சி நிர்வாகத் துறை, சுற்றுச்சூழல் துறை, தோட்டக்கலை துறைகளின் வாயிலாகவும் புதிய பூங்காக்களை உருவாக்குதல், பழைய பூங்காக்களை புனரமைத்தல் போன்ற பல்வேறு முனைப்பான நடவடிக்கைகளை முதலமைச்சர் மு.க.ஸ்டாலின் அவர்களின் தலைமையிலான அரசு மேற்கொண்டு வருகிறது.

கலைஞர் நூற்றாண்டு பூங்கா முதலமைச்சர் அவர்கள் 15.08.2023 அன்று சுதந்திர தின விழாவில், தலைமைச் செயலகக் கோட்டை கொத்தளத்தில் தேசியக்கொடியை ஏற்றி வைத்து உரையாற்றிய போது "சென்னை கதீட்ரல் சாலையில் உள்ள எங்காவது பிணம் விழாறா, அதை வைத்து ஆட்சியைக் குறை சொல்ல வழி பிறக்காதா என்று அலையும் ஜென்மங்களும் இருக்கத்தான் செய்கின்றன.

6.09 ஏக்கர் நிலத்தில் கலைஞர் நூற்றாண்டு பூங்கா ஒன்று அமைக்கப்படும்" என்ற அறிவிப்பை வெளியிட்டார்.

ஐந்து முறை தமிழ்நாட்டின் முதலமைச்சராக இருந்தவரும், 13 முறை சட்டமன்றத் தேர்தலில் போட்டியிட்டு 13 முறையும் வெற்றி பெற்றவரும், தமிழ்நாடு சட்டமன்ற மேலவை உறுப்பினராகவும், தமிழ்நாட்டின் அரசியல் தலைவராக மட்டுமல்லாமல் இந்திய அரசியலின் திசையை தீர்மானிப்பவராகவும் திகழ்ந்த நூற்றாண்டு நாயகர் முத்தமிழறிஞர் கலைஞரின் பன்முக ஆற்றலையும், அவர் படைத்தளித்த மக்கள் நலத்திட்டங்களையும், சமுதாயத்தில் அதன் தாக்கத்தையும் வருங்காலங்களில் தமிழ்நாட்டு மக்கள் என்றென்றும் நினைவில் கொள்ளும் வகையில் 'முத்தமிழறிஞர் கலைஞர் நூற்றாண்டு விழா' மாநிலம் முழுவதும் தமிழ்நாடு அரசால் சிறப்பாக கொண்டாடப்பட்டது.

அதன் தொடர்ச்சியாக, தமிழ் வளர்ச்சிக்கும், இலக்கியம், கலை, காலாச்சார வளர்ச்சிக்கும், அடித்தட்டு மக்களின் எழுச்சிக்கும் ஒரு நூற்றாண்டு வாழ்ந்து தமிழர்தம் வாழ்வில் நீங்கா இடம் பிடித்த முத்தமிழறிஞர் கலைஞர் அவர்களின் நினைவைப்போற்றும் விதமாக சென்னை, கோபாலபுரம், கதீட்ரல் சாலையில் செம்மொழி பூங்காவிற்கு எதிரில் கலைஞர் நூற்றாண்டு பூங்கா அமைக்க நடவடிக்கை எடுக்கப்பட்டது. இதனைத்தொடர்ந்து, நெடு நீண்ட சட்டப் போராட்டத்திற்கு பிறகு அரசால் மீட்கப்பட்டு தோட்டக்கலை துறைக்கு மாற்றப்பட்ட சென்னை, கதீட்ரல் சாலையில் உள்ள நிலத்தில் உலகத்தரம் வாய்ந்த பூங்காவினை அமைத்திட முதலமைச்சர் அவர்களால் 27.02.2024 அன்று அடிக்கல் நாட்டப்பட்டது.

அதன்படி, பரந்து விரிந்த பசுமைச்சூழலில் பொழுதுபோக்கு அம்சங்களுடன் பல்வேறு வகையான அழகிய, அரிய வகை தாவரங்கள் மற்றும் மாங்களைக் கொண்டதாக உலகத்தரத்துடன் அமைக்கப்

பட்டுள்ள கலைஞர் நூற்றாண்டு பூங்காவை முதலமைச்சர் அவர்கள் நேற்று முன்தினம் பொதுமக்கள் பயன்பாட்டிற்காகத் திறந்து வைத்துப் பார்வையிட்டார். பின்னர், கலைஞர் நூற்றாண்டு பூங்காவில் உயர்தர தோட்டக்கலை அருங்காட்சியகம், ஆர்க்கிடுகூடம், கண்ணாடி மாளிகை, அலங்கார வளைவு பசுமை குகை, பறவையகம், இசை நீளூற்று போன்றவற்றை வடிவமைத்தவர்களுக்கு முதலமைச்சர் அவர்கள் சான்றிதழ்களை வழங்கிச் சிறப்பித்தார்.

கலைஞர் நூற்றாண்டு பூங்காவின் சிறப்பம்சங்கள்

இயற்கை எழில்மிகு சூழலுடன் கூடிய இப்பூங்காவின் நுழைவாயில் அருகில் உயர்தர தோட்டக்கலை அருங்காட்சியகம், 500 மீட்டர் நீளமுடைய ஜிபலைன், பார்வையாளர்களை படம்பிடிக்கும் கலைஞர்களின் கலைக்கூடம், தொட்கொடிவளைவுப்பாதை, 120 அடிநீளமுடைய பனிமூட்டப் பாதை, 2600 சதுர அடியில் அமைக்கப்பட்டுள்ள ஆர்க்கிடுகூடம், அரியவகை மற்றும் கண்கவர் பூச்செடிகளால் காட்சிப்படுத்த 16 மீட்டர் உயரமுடைய 10,000 சதுர அடிப் பரப்பில் அமைக்கப்பட்டுள்ள கண்ணாடி மாளிகை, அயல்நாட்டு பறவைகளை கொண்ட பறவையகம்.

23 அலங்கார வளைவு பசுமை குகை, சிறுநுழைவாய்க்கால், கரியகாந்தி கூபாய்க்கல் பாதை, மரவீடு, அருவி, இசை நீளூற்று, குழந்தைகள் விளையாடும் இடம், பசுமை நிறுக்கூடாரம் பாரம்பரிய காய்கறித்தோட்டம் ஆகிய சிறப்பு அம்சங்களுடன் அமைக்கப்பட்டுள்ளது. இவற்றுடன் இப்பூங்காவில் உள்ள சுவர்களில் தீட்டப்பட்டுள்ள சுவரோவியங்கள் பூங்காவை மேலும் அழகுபடுத்துகின்றன.

இப்பூங்காவினைப் பார்வையிட நுழைவுக்கட்டணம் பெரியவர்களுக்கு ரூ.100/-, சிறியவர்களுக்கு ரூ.50/- என நிர்ணயிக்கப்பட்டுள்ளது. இதர சிறப்பு அம்சங்களைப் பார்வையிட தனியே கட்டணம் நிர்ணயிக்கப்பட்டுள்ளது.

ஜிபலைனில் ஏறி சாகசப் பயணம் மேற்கொள்ள பெரியவர்களுக்கு ரூ.250/- சிறியவர்களுக்கு ரூ.200/-, குழந்தைகள் மடிபில் அமர்ந்து செல்ல ரூ.150/- என நிர்ணயிக்கப்பட்டுள்ளது.

பறவையகத்தில் பல்வேறு வெளிநாட்டு பறவைகளை பார்வையிட மற்றும் உணவளித்து மகிழ்ந்திட பெரியவர்களுக்கு ரூ.150/- சிறியவர்களுக்கு ரூ.75/- மற்றும் மாலை நேரத்தில் இசை நீளூற்றின் கண்கவர் நடனத்தை காண பெரியவர்களுக்கு ரூ.50/- சிறியவர்களுக்கு ரூ.50/-, கண்ணாடி மாளிகையில் அரிய வகை செடிகளை பார்வையிட பெரியவர்களுக்கு ரூ.50/- சிறியவர்களுக்கு

ரூ.40/- என கட்டணம் நிர்ணயிக்கப்பட்டுள்ளது.

குழந்தைகள் பாங்குபெறும் ஒரு சுவாரி விளையாட்டுக்கு ரூ.50/- எனவும், புகைப்பட கருவிகளுக்கு (Camera) ரூ.100/- எனவும், ஒளிப்பதிவு கருவிகளுக்கு (Video Camera) ரூ.5000/- எனவும் நிர்ணயிக் கப்பட்டுள்ளது. இந்நுழைவுக்கட்டணங்கள் மூன்று மணி நேரத்திற்கு மட்டுமே செல்லத்தக்கது.

இப்பூங்காவிற்கான நுழைவுச் சீட்டினையும், நுழைவுக்கட்டணம் குறித்தான தகவல்களையும் <https://tnhorticulture.in/kcpetickets> என்ற இணையதளத்தின் வாயிலாக பெறலாம். மேலும், விரைவுத்தகவல் குறியீடு லுலமும் நுழைவுச் சீட்டினைவெற வசதிகள் செய்யப்பட்டுள்ளது.

இந்த நிகழ்ச்சியில், நீர்வளத்துறை அமைச்சர் துரைமுருகன், துணை முதலமைச்சர் உதயநிதி ஸ்டாலின், நகராட்சி நிர்வாகத் துறை அமைச்சர் கே.என்.நேரு, வனத்துறை அமைச்சர் முனைவர் க.பொன்முடி, பொதுப்பணித் துறை அமைச்சர் எ.வ.வேலு, வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம், சட்டத் துறை அமைச்சர் எஸ்.இரகுபதி, கூட்டுறவுத் துறை அமைச்சர் கே.ஆர்.பெரியகருப்பன், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், சமூகநலன் - மகளிர் உரிமைத் துறை அமைச்சர் திருமதி பி.கீதா ஜீவன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமய அறநிலைத் துறை அமைச்சர் பி.கே.சேகர்பாபு, உயர்கல்வித் துறை அமைச்சர் முனைவர் கோவி.செழியன், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, மனிதவள மேலாண்மைத் துறை அமைச்சர் திருமதி என்.கயல்விழி செல்வராஜ், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் தயாரித்த மாறன், திருமதி தமிழ்ச்சி தங்கபாண்டியன், சட்டமன்ற உறுப்பினர்கள் எஸ்.சுதர்சனம், தாயகம் கவி, அ. வெற்றியழகன், மருத்துவர் நா.எழிலன், த.வேலு, அரவிந்த் ரமேஷ், பிரபாகராஜா, துணை மேயர் மு.மகேஷ் குமார், தலைமைச் செயலாளர் நா.முருகானந்தம், வேளாண்மை உற்பத்தி ஆணையர் மற்றும் அரசு முதன்மைச் செயலாளர் செல்வி அபூர்வா, தோட்டக்கலை மற்றும் மலைப்பயிர்கள் துறை இயக்குநர் பெ.குமாரவேல் பாண்டியன், வேளாண்மைத் துறை இயக்குநர் பி.முருகேஷ், வாரியத் தலைவர்கள், உள்ளாட்சி அமைப்புகளின் பிரதிநிதிகள் ஆகியோர் கலந்து கொண்டனர்.

சுதந்திரப் போராட்ட வீரத் தியாகிகளின் திருவுருவச் சிலைகள் - அராங்கம் திறப்பு விழா

சுதந்திரப் போராட்ட வீரர் வெண்ணி காலாடி அவர்களின் திருவுருவச் சிலை, தென்காசி மாவட்டம்

சுதந்திரப் போராட்ட வீராங்கனை வீரத்தாய் குயிலி அவர்களின் திருவுருவச் சிலை, சிவகங்கை மாவட்டம்

சுதந்திரப் போராட்ட வீரர் தளி பாளையக்காரர் மலையாண்டி வெங்கிடுபதி எத்தலப்பர் நாயக்கர் அவர்களின் திருவுருவச் சிலையுடன் கூடிய அராங்கம், திருப்பூர் மாவட்டம்

காணொலிக் காட்சி வாயிலாகத் திறந்து வைப்பவர் மாண்புமிகு தமிழ்நாடு முதலமைச்சர்

திரு. மு.க.ஸ்டாலின் அவர்கள்

நாள்: 9.10.2024, புதன்கிழமை, காலை 10.30 மணி | இடம்: தலைமைச் செயலகம், சென்னை

மரு. இரா.வைத்தியநாதன், டி.ஆ.ப., இயக்குநர், செய்தி மக்கள் தொடர்புத் துறை

வே.ராஜாராமன், டி.ஆ.ப., அரசுச் செயலாளர், தமிழ் வளர்ச்சி மற்றும் செய்தித் துறை

IN 10288/வரைகலை/2024